

15 -ാം കേരള നിയമസഭ

5 -ാം സമ്മേളനം

നക്ഷത്രചിഹ്നമിട്ട ചോദ്യം നം. 279

14-07-2022 - ൽ മറുപടിയ്ക്ക്

കാർഷിക ഉല്പാദക സംഘടനകളുടെ പ്രവർത്തനങ്ങൾ

ചോദ്യം		ഉത്തരം	
ശ്രീമതി ദെലീമ, ശ്രീ കെ ആൻസലൻ, ശ്രീ ഒ. ആർ. കേളു ശ്രീമതി ശാന്തകുമാരി കെ.		ശ്രീ പി. പ്രസാദ് (കൃഷി വകുപ്പ് മന്ത്രി)	
(എ)	<p>സംസ്ഥാനത്ത് കാർഷിക ഉല്പാദക സംഘടനകളുടെ രൂപീകരണം വ്യാപിപ്പിച്ചുകൊണ്ടും നിലവിലുള്ളവയെ ശാക്തീകരിച്ചുകൊണ്ടും ഉല്പാദനം മുതൽ വിപണനം വരെയുള്ള പ്രവർത്തനങ്ങൾ കാര്യക്ഷമമാക്കി കർഷകരുടെ വരുമാനം വർദ്ധിപ്പിക്കാൻ പദ്ധതിയുണ്ടോ;</p>	(എ)	<p>ഉണ്ട്.</p>
(ബി)	<p>വാണിജ്യ സംഘടന എന്ന നിലയിൽ ഇവയുടെ പ്രവർത്തനം ഏത് തരത്തിലാണെന്ന് വ്യക്തമാക്കാമോ;</p>	(ബി)	<p>കേരളത്തിലെ അസംഘടിത മേഖലയിലെ കർഷകരെ സംഘടിത ശക്തിയായി വളർത്തുന്നതിനും അവരുടെ ഉൽപ്പന്നങ്ങൾക്ക് പരമാവധി വില ഉറപ്പുവരുത്തുന്നതിനും തദ്ദേശ കർഷകരുടെ വരുമാനം വർദ്ധിപ്പിക്കുന്നതിനാണ് കർഷക ഉത്പാദക സംഘടനകൾ (FPO കൾ) രൂപീകരിച്ചിട്ടുള്ളത്. സംസ്ഥാന കൃഷി വകുപ്പിന് കീഴിൽ പ്രവർത്തിക്കുന്ന ചെറുകിട കർഷക കാർഷിക വ്യാപാര കൺസോർഷ്യം (SFAC) എന്ന സ്ഥാപനമാണ് RKVY പദ്ധതി പ്രകാരം കർഷക ഉത്പാദക സംഘടനകളുടെ രൂപീകരണം നിർവ്വഹിക്കുന്നത്. പ്രസ്തുത പദ്ധതി പ്രകാരം പുതുതായി 50 കർഷക ഉത്പാദക സംഘടനകളും നിലവിലുള്ള 50 എണ്ണത്തിന്റെ ശാക്തീകരണവുമാണ് ലക്ഷ്യമിടുന്നത്.</p> <p align="center">താഴെപ്പറയുന്ന രീതിയിൽ എഫ്.പി.ഒ യുടെ പ്രവർത്തനം സാധ്യമാക്കുകയാണ് പദ്ധതി പ്രകാരം ലക്ഷ്യമിടുന്നത്.</p> <ol style="list-style-type: none"> 1. കർഷകർക്ക് ആവശ്യമുള്ള സാങ്കേതിക വിദ്യ ഉൽപ്പാദനോപാധികൾ നൽകുക. 2. വായ്പാ സംവിധാനം ഏർപ്പെടുത്തുക. 3. വിള ഇൻഷുറൻസ് പരിരക്ഷകളെപ്പറ്റി കർഷകരെ ബോധവാന്മാരാക്കുക, അതിനായി അവരെ സഹായിക്കുക. 4. ഉൽപ്പാദന മേഖലയിൽ ധനം നിക്ഷേപിക്കുന്നതിനുള്ള ആർജ്ജവം അസംഘടിത മേഖലയിൽ വർത്തിക്കുന്ന

കർഷകരിൽ വളർത്തിയെടുക്കുക.

5. ഉൽപ്പന്നങ്ങൾക്ക് കൂട്ടായ വിപണന മാർഗ്ഗങ്ങൾ അവലംബിക്കാൻ പ്രോത്സാഹനം നൽകുക.
6. കാർഷിക ഉൽപ്പാദനം മെച്ചമാക്കുന്നതിന് പുതിയ ശാസ്ത്രീയ കൃഷി രീതികളിൽ പരിശീലനം നൽകുക.
7. കാർഷിക ഉൽപ്പന്നങ്ങൾക്ക് ഗ്രേഡിംഗ്, സോർട്ടിംഗ്, പാക്കിംഗ് എന്നിവ നടത്തുന്നതിന് പാക്ക് ഹൗസുകൾ സ്ഥാപിക്കുക.
8. ഉൽപ്പന്നങ്ങൾക്ക് സർക്കാർ നേതൃത്വം വഹിച്ചുകൊണ്ട് ബ്രാൻഡിംഗ് ഏർപ്പെടുത്തുക.
9. കർഷകർക്ക് ന്യായമായ നിരക്കിൽ അവരുടെ ആവശ്യത്തിനതകന്ന യന്ത്ര സാമഗ്രികൾ നൽകുന്നതിനുള്ള കസ്റ്റം ഹയറിംഗ് സെന്ററുകളും ഉല്പാദനോ പാധികൾ ന്യായവിലയ്ക്ക് ലഭ്യമാക്കുന്നതിന് ഇൻപുട്ട് സെന്ററുകളും സ്ഥാപിക്കുക.
10. ആഭ്യന്തര ഉപയോഗത്തിന് ശേഷം ബാക്കിവരുന്ന കാർഷിക ഉൽപ്പന്നങ്ങൾ മൂല്യവർദ്ധിത ഉൽപ്പന്നങ്ങളാക്കി മെച്ചപ്പെടുത്തിയിൽ വിപണനം നടത്തുവാൻ സഹായിക്കുക.

മേൽപ്പറഞ്ഞ ലക്ഷ്യങ്ങൾ കൈവരിക്കുന്നതിനായി എഫ്.പി.ഒ.കൾക്ക് വിവിധ സർക്കാർ പദ്ധതി പ്രകാരം നൽകുന്ന എല്ലാ ആനുകൂല്യങ്ങളും സംയോജിപ്പിച്ച് നൽകുന്നു. ഇത്തരത്തിൽ AIF ഫണ്ട്, MSME പദ്ധതി, ട്രെയിനിംഗുകൾ തുടങ്ങിയ വിവിധ പദ്ധതിയാനുകൂല്യങ്ങൾ കർഷക ഉൽപ്പാദക സംഘടകളുടെ ശാക്തീകരണത്തിനായി സംയോജിപ്പിച്ചിട്ടുണ്ട്.

നിലവിൽ പുതുതായി രൂപീകരിക്കുന്ന കർഷക ഉൽപ്പാദക സംഘടന ഒന്നിന് 60 ലക്ഷം രൂപയാണ് മൂന്ന് വർഷത്തേക്ക് വകയിരുത്തിയിട്ടുള്ളത്.

2021-2022 സാമ്പത്തിക വർഷത്തിൽ 44 കർഷക ഉൽപ്പാദക സംഘടനകൾ പുതുതായി രൂപീകരിച്ചിട്ടുണ്ട്. നിലവിലുള്ള 50 കർഷക ഉൽപ്പാദക സംഘടനകളെ ശാക്തീകരിക്കുന്ന പ്രവർത്തികൾക്കും ഈ കാലയളവിൽ തുടക്കം കുറിച്ചിട്ടുണ്ട്.

വെജിറ്റബിൾ ആൻഡ് ഫ്രൂട്ട് പ്രൊമോഷൻ കൗൺസിൽ കേരളം (വി.എഫ്.പി.സി.കെ) മുഖേന 41 കാർഷിക ഉൽപ്പാദക സംഘടനകൾ രൂപീകരിക്കുകയും അതിലേക്കായി 3 കോടി രൂപ വകയിരുത്തുകയും ചെയ്തിട്ടുണ്ട്.

കാർഷികവൃത്തിയിലേർപ്പെട്ടിരിക്കുന്ന കർഷകരെ കാർഷിക വ്യവസായത്തിലേക്കും മൂല്യവർദ്ധിത സംരംഭമേഖലയിലേക്കും ആകർഷിക്കുക എന്ന ലക്ഷ്യത്തോടെയാണ് കർഷക ഉൽപ്പാദക സംഘടനകൾ പ്രവർത്തിക്കുന്നത്.

എഫ്.പി.ഒ കളുടെ വാണിജ്യലക്ഷ്യങ്ങൾ സാക്ഷാത്കരിക്കുന്നതിന് ഈ മേഖലയിൽ പ്രാവീണ്യം

			<p>കൈവരിച്ചിട്ടുള്ളതും ഇത്തരം കർഷക കൂട്ടായ്മകളെ ശാക്തീകരിക്കുന്നതിൽ പ്രാഗ്‌തഭ്യം തെളിയിച്ചിട്ടുള്ളതുമായ ഹാൻഡ് ഹോൾഡിംഗ് ഏജൻസികളെ (അഗ്രി ബിസിനസ്സ് പ്രോമോട്ടിംഗ് ഏജൻസി ABPA) ചുമതലപ്പെടുത്തിയിട്ടുണ്ട്. വാല്യച്ചെയിൻ വിദഗ്ദ്ധൻ, ഫിനാൻസ് വിദഗ്ദ്ധൻ, അഗ്രി ബിസിനസ്സ് സ്പെഷ്യലിസ്റ്റ്, അഗ്രിബിസിനസ്സ് അഡ്വൈസർ എന്നിങ്ങനെയുള്ള സ്പെഷ്യലി സ്റ്റുകൾ ഉൾപ്പെടുന്ന ടീമാണ് അഗ്രി ബിസിനസ്സ് പ്രോമോട്ടിംഗ് ഏജൻസിയ്ക്ക് ഉള്ളത്.</p> <p>FPOകളുടെ വാണിജ്യപരമായ പ്രവർത്തനങ്ങളായ ബിസിനസ്സ് പ്ലാൻ തയ്യാറാക്കൽ, വായ്പയൊരുക്കൽ, മൂല്യവർദ്ധന സംരംഭപ്രവർത്തനങ്ങൾ, വിപണനം, ബ്രാൻഡിംഗ്, മറ്റു പദ്ധതികളുമായുള്ള സംയോജനം തുടങ്ങിയവയിൽ ABPA സഹായിക്കുന്നു.</p>
(സി)	<p>പൊതു ബ്രാൻഡ് രൂപീകരിച്ച് കാർഷിക ഉല്പാദക സംഘടനകൾ മുഖേന മികച്ച വിപണി ഇടപെടലിന് സാധ്യതയുണ്ടോ; വ്യക്തമാക്കാമോ;</p>	(സി)	<p>ഉണ്ട്.</p> <p>പൊതു ബ്രാൻഡ് രൂപീകരിച്ച് കർഷക ഉൽപ്പാദക സംഘടനകൾക്ക് മികച്ച വിപണി കണ്ടെത്തുന്നതിന് കൃഷിവകുപ്പ് ലക്ഷ്യമിടുന്നുണ്ട്.</p>
(ഡി)	<p>കാർഷിക മേഖലയിലെ മൂല്യ വർദ്ധിത ഉല്പന്നങ്ങൾ നിർമ്മിക്കുന്ന സംരംഭങ്ങളെ പ്രോത്സാഹിപ്പിക്കാൻ നടത്തുന്ന പ്രവർത്തനങ്ങൾ വിശദമാക്കാമോ?</p>	(ഡി)	<p>എല്ലാ കാർഷികോല്പന്നങ്ങളുടെയും മൂല്യവർദ്ധനവ് ലക്ഷ്യമിട്ടുകൊണ്ട് ചെറുകിട കർഷക കാർഷിക വ്യാപാര കൺസോർഷ്യം അഥവാ എസ്.എഫ്.എ.സി കേരള എന്ന സ്ഥാപനം മുഖേന നടപ്പിലാക്കുന്ന പദ്ധതിയാണ് സൂക്ഷ്മ ചെറുകിട ഇടത്തരം മൂല്യവർദ്ധന സംരംഭങ്ങൾക്കുള്ള പ്രോത്സാഹന പദ്ധതി (MSME). കൃഷി വകുപ്പിന്റെ കീഴിലുള്ള സ്ഥാപനമാണ് എസ്.എഫ്.എ.സി. MSME പദ്ധതി പ്രകാരം നൽകുന്ന ആനുകൂല്യത്തിന്റെ വിവരം ചുവടെ ചേർക്കുന്നു.</p> <p>ഈ പദ്ധതിയിൽ ഉൾപ്പെടുത്തി കാർഷിക മേഖലയിലെ സംരംഭകർക്ക് അവരുടെ ഫാക്ടറിയുടെ കെട്ടിട നിർമ്മാണം യന്ത്രവൽക്കരണം മാലിന്യ സംസ്കരണം, ഓഫീസ് ഉപകരണങ്ങൾ, സാങ്കേതിക വിദ്യ തുടങ്ങിയ എല്ലാ ഘടകങ്ങൾക്കും ധനസഹായം നൽകുന്നു. സംരംഭകർ പദ്ധതി പ്രകാരമുള്ള ആനുകൂല്യത്തിനായി www.sfackerala.org എന്ന വെബ്സൈറ്റ് മുഖേന അപേക്ഷ സമർപ്പിക്കണം. അപേക്ഷയോടൊപ്പം വിശദമായ പ്രോജക്ട്, നിലവിലുള്ള അടിസ്ഥാന സൗകര്യങ്ങൾ, ബാങ്ക് വായ്പയെ സംബന്ധിച്ചുള്ള വിവരങ്ങൾ, മൂല്യ വർദ്ധനവിന് ഉപയോഗിക്കുന്ന ഉൽപ്പന്നത്തിന്റെ വിശദാംശങ്ങൾ തുടങ്ങിയവ സമർപ്പിക്കണം. സബ്സിഡി തുക നൽകുന്നത് മൂലധന നിക്ഷേപത്തിന് അനുസൃതമായാണ്.</p> <p>സബ്സിഡിയുടെ വിശദാംശങ്ങൾ ചുവടെ ചേർക്കുന്നു.</p> <p>1. സൂക്ഷ്മ തല സംരംഭം (മൂലധനം 10 ലക്ഷം രൂപ മുതൽ 25 ലക്ഷം രൂപ വരെ) 50% സബ്സിഡി പരമാവധി 10 ലക്ഷം</p>

2 ചെറുകിട സംരംഭം (മുലധനം 25 ലക്ഷം മുതൽ 1 കോടി രൂപ വരെ) 40% സബ്സിഡി പരമാവധി 25 ലക്ഷം

3 ഇടത്തരം സംരംഭം (മുലധനം 1 കോടി മുതൽ 5 കോടി രൂപ വരെ) 30% സബ്സിഡി പരമാവധി 50 ലക്ഷം

ദേശസാൽകൃത/സ്വകാര്യ/ഔദ്യോഗിക/ സഹകരണ/ ഗ്രാമീണ ബാങ്കുകൾ തുടങ്ങിയ സ്ഥാപനങ്ങളിൽ നിന്നും ഗവണ്മെന്റ് ഉടമസ്ഥതയിലുള്ള ബാങ്കിതര ധനകാര്യ സ്ഥാപനങ്ങളിൽനിന്നും ഗുണഭോക്താക്കൾക്ക് വായ്പ എടുക്കാവുന്നതാണ്. ബാങ്ക് വായ്പ അനുവദിക്കുന്നമുറയ്ക്ക് പ്രോജക്ട് റിപ്പോർട്ടും ബാങ്കിന്റെ അനുമതിപത്രവും എസ്.എഫ്. എ.സിക്ക് സമർപ്പിക്കേണ്ടതാണ്. സംയുക്ത സംരംഭ പ്രോജക്ടുകൾക്ക് പാർട്ട്ണർഷിപ്പ് ഉടമ്പടി, മെമ്മോറാണ്ടം / ആർട്ടിക്കിൾസ് ഓഫ് അസോസിയേഷൻ (കോപ്പറേറ്റീവ് സൊസൈറ്റികൾക്ക്) എന്നിവ അപേക്ഷയോടൊപ്പം സമർപ്പിക്കേണ്ടതാണ്. സ്വന്തം പേരിലുള്ളതോ ഡയറക്ടർ ബോർഡ് മെമ്പറുടെ ഉടമസ്ഥതയിലുള്ളതോ ആയ സ്ഥലത്താണ് സംരംഭം പ്രവർത്തിക്കുന്നതെങ്കിൽ പ്രസ്തുത സ്ഥാപനത്തിന്റെ നികുതി അടച്ച രസീതിന്റെ പകർപ്പോ പാട്ടത്തിനാണെങ്കിൽ 10 വർഷത്തിനുമുകളിൽ കാലാവധിയുള്ള പാട്ടക്കരാറിന്റെ പകർപ്പും ഹാജരാക്കേണ്ടതാണ്. പദ്ധതി രൂപരേഖ എസ്.എഫ്.എ.സിയുടെ സാങ്കേതിക സമിതിയുടെ വിശദപരിശോധനയ്ക്ക് വിധേയമാക്കി റിപ്പോർട്ട് നൽകുന്ന മുറയ്ക്ക് ഗവൺമെന്റിന് ബോധിയുടെ അംഗീകാരത്തിനു ശേഷം സബ്സിഡി തുക സംരംഭകരുടെ വായ്പ അക്കൗണ്ടിലേക്ക് ബാങ്ക് എൻഡോസ്മെന്റ് സബ്സിഡിയായി നിക്ഷേപിക്കുന്നതാണ്. സംരംഭത്തിന്റെ പ്രവർത്തനങ്ങൾ തുടങ്ങി കുറഞ്ഞത് 5 വർഷമെങ്കിലും വിജയകരമായി നടപ്പിലാക്കേണ്ടതാണ്.

2021-22 കാലയളവിൽ സംസ്ഥാന സർക്കാർ MSME പദ്ധതിയിലേക്ക് 17 സംരംഭകർക്ക് പദ്ധതി ആനുകൂല്യമായി 2,47,74,519/- രൂപ നൽകിയിരുന്നു. 2022-23 കാലയളവിൽ 400 ലക്ഷം രൂപയാണ് ഇതിനായി വകയിരുത്തിയിരിക്കുന്നത്.

കൃഷി ലാഭകരമാക്കുന്നതിന്റെ ഭാഗമായി മൂല്യവർദ്ധിത ഉൽപ്പന്നങ്ങൾ നിർമ്മിക്കുന്നതിന് ആവശ്യമായ കർഷക പരിശീലനങ്ങളും മേൽപറഞ്ഞ യൂണിറ്റുകൾക്കാവശ്യമായ അടിസ്ഥാന സൗകര്യ വികസനം മൂല്യവർദ്ധനവിനാവശ്യമായ യന്ത്രസാമഗ്രികൾ വാങ്ങുന്നതിനുള്ള സഹായം, ബ്രാൻഡിംഗ്, പാക്കിംഗ്, ലേബലിങ്ങ് എന്നിവയ്ക്കുള്ള സഹായവും വിവിധ പദ്ധതികളിൽ ഉൾപ്പെടുത്തി VFPC ലഭ്യമാക്കിയിട്ടുണ്ട്.

കാർഷികോൽപ്പന്നങ്ങളുടെ മൂല്യവർദ്ധനവും സംസ്കരണവും പ്രോത്സാഹിപ്പിക്കുന്നതിനും സംരംഭകരെ വാർത്തെടുക്കുന്നതിനും വേണ്ട അടിസ്ഥാന സൗകര്യങ്ങൾ ചുരുങ്ങിയ ചെലവിൽ ലഭ്യമാക്കുന്നതിനുമായി എറണാകുളം ജില്ലയിലെ കക്കാട്,

പുത്തൻവേലിക്കര, കാഞ്ഞൂർ എന്നീ സ്വാശ്രയ കർഷക സമിതികളിലും കോഴിക്കോട് ജില്ലയിലെ തിരുവമ്പാടി സ്വാശ്രയ കർഷക സമിതിയിലും ഇൻകുബേഷൻ സെന്ററുകൾ തുടങ്ങുന്നതിനുള്ള പദ്ധതിയും നടപ്പിലാക്കി വരുന്നു.

സംസ്ഥാനത്ത് കയറ്റുമതി പ്രോത്സാഹിപ്പിക്കുന്നതിനായി VFPCCK പായ്ക്ക് ഹൗസുകളും സ്ഥാപിച്ചിട്ടുണ്ട്.

സെക്ഷൻ ഓഫീസർ